


౦

మాది గుడివాడతాలూకా ఏవూరు. వాళ్లు ఎప్పుడో యాభైయేండ్ల క్రిందట పాలాలు గొడ్డు గోదాలోకుల పాల్వేసి కరిణీకాలు కాలవన్ని పాటిమీద బూరై మాకుడు బోర్ల పడ్డవని బస్తికెక్కారు. అప్పటివాళ్లు కలెక్టరు ఆఫీసన్నా తాలూకా ఆఫీసన్నా మాతాపితృ స్థానాల్లో ఉండేవి. చెయ్యెత్తి దండం పెట్టేవారు. కాని మావాళ్లు యింకా కొంతమంది మా గ్రామంలోనే ఉన్నారు. వాళ్లు ను చూద్దామని వెళ్లాను. వెళ్లిందాక బులపాటుగా ఉందిగాని వెళ్లిన తర్వాత నీళ్ల లో నుండి బయటపడ్డ చేపలాగ ఏంతోచక కొట్టుకున్నానంటే నమ్మండి. ఆవుళ్ళో క్లబ్బాలేదు. బల్లలు కుర్చీలుమాట చెప్పేదేమిటి! న్యూస్ పేపర్లు అసలేలేవు. మాట్లాడేవాళ్లు లేరు. వాళ్లు ను మనము పల్లెటూళ్ల గబ్బిలాయలంటే వాళ్లు నన్నూ నా వెట్టిమొఖాన్ని చూచి బస్తి గబ్బిలాయి అనుకొన్నారేమో అనిపించింది. ఇది బస్తిజీవిత రహస్యము.

ఒకనాడు సాయంత్రం ఏంతోచక హోండుస్టిక్కు పుచ్చుకొని కాలవగట్టున షికారుబయలుదేరాను. తుమ్ములులో ప్రొద్దుకుంకుతూన్నది. ఆకాశాన వ్యాపించిన కెంబాయ ఆకుల సందులోనుంచి చూస్తూంటే ఆవెనక ఏవైన పూరికొంపలుముట్టుకొని భగభగామండిపోతున్నాయేమో అనిపించింది. కళ్లకనిపించే దృశ్యంమంటల్లాగున్నా ఒంటికి మాత్రం చల్లనిపిల్ల వాయువులు తాకుతూంటే అన్యాయ త్తమైన చిత్తంతో నడుస్తున్నా. ఆపరధ్యానంలోనే ఒకసారి తలయెత్తిచూస్తే కొంచెందూరంలో ఒకముసలాయన గట్టుమీద కూర్చోని ఉన్నాడు. ముఖం కొంచెం ముడతలు పడ్డది. తల, మీసాలు పూర్తిగా వెరిసి సబ్బుపూసినట్టున్నది. వయస్సు అరవైదాటి డెబ్బయ్యోపడిలో పడ్డట్టున్నది. ముఖానికి చెయ్యి అడ్డంపెట్టుకొని నావైపు పరకాయించి చూస్తున్నాడు. నేనూ ఆయన్ని సమీపించా. అల్లాగే తలయెత్తి

“ఏవూరుమీది” అన్నాడు.
 “మాది బందరూ”
 “మీ ఇంటి పేరేం?”
 “మా ఇంటిపేరు ఏవూరివారు”
 “రామయ్యగారి కొమాళ్లా”
 “అవును”
 “ఇల్లా ఎక్కడికి వెళ్తున్నారూ?”
 “షికారువెళ్తున్నాను”
 “కానేపుకూర్చోండి” అన్నాడు ముసలాయన.



“పోనీ పెద్దవాడు కూర్చోచున్నాడు గదా అని నేనూ కూర్చున్నా.”

పోనీ పెద్దవాడు కూర్చోచున్నాడు గదా అని నేనూ కూర్చున్నా. ఆయన ధరించినవి నీరకావిపట్టిన ముతకకద్దరుధోవతులు అయినా, మాటసవ్వడిబట్టి చూస్తే కూపసమందూకంలాంటి సంసారి కాదనిపించింది. నేనూ క్రిందనుండి మీద్దాక పుట్టచుటిరంగు కద్దరుకట్టుకున్నా. ఆయన తేరిపారచూచి “మీరు నాకొకపరేషన్ వాళ్లా” అన్నాడు.

“అవునూ. మీరు అట్లాగే కనిపిస్తున్నారే”

“మా దేవుంది పల్లెటూళ్ల వాళ్లం. మాముసలా విడ వడికిననూలు ఉంటే నేయించి కట్టుకొన్నా గాని మా కేంబ స్తీ పోకులున్నాయా”

“పెద్దవాళ్లు మీమాట ఏలా ఉన్నా; బ స్తీలో ఉండే పాపులు, కాఫీహోటల్లు, కాలేజీలు, కోర్టులు అన్నీ మీరు లేకపోతే ఊడ పీక్కొని పోవల్సిందే” అన్నాను నేను. “అవును బాబు, అవును. అదంతా నాకనుభవము అయినదే. ఏదో మాటవరుసన అట్లా అన్నాను గాని యీ గాంధీచూహాత్ముడే యేపదేండ్లకింద్రటనో వచ్చినట్లయితే నాగతి యిట్లా ఉండేదికాదు” అని మిక్కిలి దీనంగా విచారంగా అన్నాడు. నాకు ఆశ్చర్య మూవేసింది, జాలీకలిగింది. ఇంతవఱకూ ఆయన యెవరో నాకు తెలియదు. అందుచేత

“మీ పేరేమి?” అన్నాను.

“నా పేరు వెంకట్రామయ్య”

“ఓహో! మీరా! నేను గుర్తుపట్టలేకపోయినా అప్పుడప్పుడు మిమ్ములను చూచి ఉంటాను. మా నాయన గారు ఉండగా మీరు యెప్పుడైన మాయింటికి వచ్చేవారు. కాని నేను అప్పుడు చిన్నవాణ్ణి. మీ రూపే మారిపోయింది.”

“మీ నాయన గారు నేను చిన్నప్పుడు ఆమకుండే వాళ్లం. కొంచెం యించుమించుగా ఒకటే యీదువాళ్లం. మీ నాయనగారు పోయి చాలా కాలమైందనుకుంటాను.”

“ఆ అయింది పది పన్నెండేళ్లు. మీ పేరు ప్రఖ్యాతివింటు ఉండేవాణ్ణిగాని. ఇటీవల ఎప్పుడూ చూడలే. చూచినా ఫలానా అని యెఱగను, మీ పెద్ద జ్యాయి ఇంగ్లండ్లో మో వెళ్లాడని.....

“చిన్న కుఱ్ఱవాడితో పాటే వీడూ అనుకున్నాము దణ్ణంపెట్టాము. అప్పుడు నేను చాల యిబ్బందుల్లో ఉన్నాను. సాముపంపడానికి లేకపోయింది. పైగా వాడు అక్కడ దేన్నో చేసుకొన్నాడట. దాన్ని వదిలించుకోడానికి సాధ్యంకాలేదు. అది యిక్కడికిరాన

న్నది. ఏపదివేలో యిస్తే గాని విడాకులు పుట్టవు ఇప్పుడు నాదగ్గర యెక్కడ ఉన్నాయి?”

“ఏమోలేండి, దైవముటన యేలా వుందో ఆలాగు జరుగుతుంది. అదంతా తెలచుకొని విచారపడి మనము చేసేదిమాత్రం యేమి వుంది.”

“అదంతా మరిచేపోయినాము. అదంతా ఒక చిత్రకథ. ఏదో కృష్ణా, రామా, అనుకొంటూ ఉన్నాము. ఇదే బాగుంది. సాఖ్యానికి, విశ్వర్యానికి మితం యేమి వుంది. లేని పోని పోకిళ్లుపోతే నామోస్తరుగానే బోర్ల పడ్తారు. మావాళ్లకు ఇప్పట్లో తెలివినచ్చేటట్లు కనుపించదు.”

“ఏదై నా కొంత అనుభవం అయితే గాని ఎవరి కైనా తెల్సిరాదు. చూసి నేర్చుకోవడం సాధారణ ముగా తటస్థించదు.”

“చదువులూ ఉద్యోగాలకోసం ఊళ్ళేగటం యిక్కడ పాలాలుబీళ్లు పడడం. ఇదేగా పరియవసానం.”

“మీకు అనుభవం వుంది గనుక అట్లా అన్నారు. మేమే ఆమాట అంటే బ్రాహ్మలు ఉద్యోగాలు తమకే ఉండాల్సి అట్లా అంటున్నారంటారు. మా బ్రాహ్మలు కూడా బి. ఏ. పట్టాలు, పంచాంగం కట్టలు పట్టుకొని యిల్లిల్లు, ఊరూరు తిరుగుతున్నారు. పూటకూలికి, రైలు ఖర్చుకు ఏంలేక పెళ్లాం మెల్లోపునైకూడా తాకట్టు పెట్టున్నారు. ఇంత అనుభవం ఆయినా డిగ్రీలగోల వదల్లా”

“అందఱు అందలం ఎక్కాలంటే మోసే దెవరండి. మీ వాళ్లమాట ఆలా ఉంచండి. మావాళ్లో?”

“చదువుకుంటే తప్పేమి ఉందిలేండి.”

“అదికాదు మావాడు ఒకసారి బ స్తీకి ఎక్కిన తర్వాత మళ్లీ పొలం మొఖం చూస్తాడా? నిజంగా నా పాపం నేను చేతులార చేసుకుందే. నాపిల్లకాయలు పొలానికి వెళ్లితే నామూషి అనుకున్నా. పొమ్మనేవాణ్ణి కాదు. వాళ్లను వ్యవసాయంలోనే దింపినట్లయితే నాకి పరపంచ ఉండాల్సినగతి పట్టేదికాదు. కాని నాపూర్వ

స్థితికంటె యితే బాగుంది. నేను నావ్యవహారాల్లో తిరిగేటప్పుడు తిన్నచోట పడుకోటంలేదు. పడుకున్నచోట తినటంలేదు. ఎప్పుడు ఒకటేయావ. ఇహంపరం మంచి చెడ్డ విచారణ లేనేలేదు. ఎవరికున్న చారెడు చెక్కా వాళ్లునున్న కొని జీవనంచేయడంకంటె యీరోజు లులో మంచి పని మరొకటి లేదని నా అనుభవంవల్ల నాకు తెల్సినచ్చింది. అందుకు నాజీవితమే సాక్షి. ఇప్పుడు చాలా చీకటిపడ్డది. ఇకలేదాము" అని ఆయన లేచాడు.

“ఇప్పుడు నాయకుల దృష్టికూడా సిద్ధాంతరూపములో గ్రామాలమీదికే మళ్లింది. కాని క్రిమిలోకి వచ్చేటప్పటికి చాల కాలము పట్టుంది”. అంటూ నేనూ లేచి ఇద్దరము మాట్లాడుకుంటూ యింటికి వచ్చాము.

నాకు ఆయనతో పరిచయం కలగడం ఆవూళ్లో పెన్నిధివారికినట్టున్నది. రోజూ ఆయనదగ్గరకు వెళ్లేవాడిని. ఆయన జీవితచరిత్రంతా నాతో చెప్పాడు. అదంతా వినదగ్గది తెల్సుకోదగ్గదిగా ఉంది. కీడులో మేలుంది; మేలులో కీడుంది.

2

మా గ్రామంలో దాదాపుగా రై తాంగమంతా కమ్మవారే. వెంకట్రామయ్యకు తండ్రిచని పోయేప్పటికి పెండ్లిపేరంటం అంతా చేసి ఇరవై యొకరాల పొలం యిచ్చిపోయినాడు. ఆయన బ్రతికి ఉన్నరోజులలో గొప్ప ఆస్తిపరుడుకాకపోయినా గ్రామపెద్దలలో ఒకడుగా ఉండి పేరు ప్రతిష్ఠ సంపాదించుకొన్నాడు. వెంకట్రామయ్యకష్టపడి పనిచేసెవాడూ, తెలివి తేటలు కలవాడూ గనుక ఆస్తిని అభివృద్ధిచేశాడు. అతనిభార్య కూడా పొదుపరియైన యిల్లాలే. వెంకట్రామయ్యకి మొదటినుండి పెద్ద ఆస్తి సంపాదించాల్సి పదిమందిలో పేరుగడించాల్సి బాగా ఉండేది. ఆస్తి డబ్బు ఉంటే గాని రాణించదనుకున్నాడు. పండిన గింజలు నిలవబోసి మంచి ధరవస్తే గాని అమ్మేవాడుకాదు. నెమ్మది నెమ్మదిగా కొంచెం డబ్బుచేరిందాక నాలుగ జతలయెడ్లు, బండ్లు, పాలేళ్లు అట్ట హాసం అంతా పెంచాడు. పొరు

గురి బ్రాహ్మలవి ఉద్యోగస్తులవి పొలాలుకవులుకి పుచ్చుకొన్నాడు. వ్యవసాయం బాగా జోరుగాసాగించాడు. వూళ్లోమూలాళ్లకి పాతికపరక పెట్టుబడిపెట్టి వాళ్లను లోబరుచుకున్నాడు. ముంతేత ఊడ్చు ఊడ్చి బాగా పండిస్తున్నాడు. గ్రామంలో బాగా పలుకుబడి యేర్పడ్డది.

3

గ్రామంలో అతని కారువాళ్లలో పెద్ద పిన్న వచ్చినా మాట్లాడగల శక్తిగలవాడు, కావలసిన సప్లయలు వగైరాలు చేయగలవాడు అతను ఒక్కడే కనుపిస్తున్నాడు. తాసిల్దారువచ్చినా, డిప్టి కలెక్టరువచ్చినా ముందు వెంకట్రామయ్యకు కబురుపంపించ వల్సిందే. ఈ ప్రకారంగా గ్రామంలోనే కాకుండా ఉద్యోగస్తులలోకూడా పలుకుబడి సంపాదించాడు.

పలుకుబడి తో బాటు పరపతికూడా మోచింది. అందుచేత ఊళ్లో యెవరిపొలం అమ్మవచ్చినా అతను కొనవలసిందే. అతను కొనదలచుకొన్నాడూ అంటే ఆవూళ్లో యింకొకడు ధరపెట్టడు. ఏధరకైన అతనికి అమ్మవలసిందేగాని తప్పించుకొని పోవడానికి వీలులేదు.

క్రమక్రమంగా అంగబలం, అర్ధబలం, అధికార బలం అన్ని యేర్పడ్డాయి. ఏమిచేసినా సాగివస్తున్నది. దానితో ఆశ దురాశ అయింది. ఆవూళ్లో ఒకపేద బ్రాహ్మడు ఉన్నాడు. ఆయనకు అయిదెకరాలచేసు ఉంది. ఎవరో మాలవాళ్లు ఆచేసుచేస్తున్నారు. ఆచేసుకు ప్రత్యేకముబోదేలేదుగాని అనుశ్రుతంగా ప్రక్కచేసుపై నుండి నీళ్లుపెట్టుకొని సాగుచేస్తుండేవాళ్లు. అప్రక్కచేసుకోమట్లది. అది వెంకట్రామయ్య కవులుకి పుచ్చుకొన్నాడు. నాటినుండి బ్రాహ్మలచేసు సాగుకావడం గండంగానే ఉంది. వెంకట్రామయ్య చేసుమీదనుండి నీళ్లుపెట్టుకోనివ్వడం మానివేశాడు. ఎప్పుడో ఊడ్చులన్నీ అయిపోయి ములకవస్తే వాళ్ల చేలోకి వదిలేవాడు. అప్పుడు లేతఊడ్చు ఊడ్చినా పండేదేకాదు. మాలవాళ్లుసాగుచేయడం వదిలేశారు. ఎవళ్లూసాగుచేనేవాళ్లై కనుపించలే. వెంకట్రామయ్యనే ఆ బ్రాహ్మలుకూడా

బ్రతిమాలుకున్నారు. ఒక సంవత్సరం పాలికి పుచ్చుకున్నాడు. పొలంతాను పుచ్చుకున్నా లేత ఊడ్చే ఊడ్చాడు. పంటకోత కోసి గింజలు రాలకొట్టాడు. బటాబటిలుగ రెండుపుట్లు అయినా అన్నాడు. తన సగం తాను తీసికొన్నాడు. తాలుబెడ్డ అంతకలిపి బ్రాహ్మలకు కొల్పాడు. ఆధాన్యం అమ్మితే వాళ్లకు శిస్తు డబ్బులు తేల్లా. అంతటితో వాళ్లు పొలం బేరంపెట్టారు. 'దవుడేసిబీడుపడ్డ భూమి యెవరు కొంటా' రన్నారు ఊళ్ళోవాళ్లు. అందఱూ "వీదో వెంకట్రామయ్యగారినే బ్రతిమాలుకొండి. వీదో ధరచేసి పుచ్చుకొంటాడు" అన్నారు. "బోదేలేని పొలంనేనేంచేసుకో"నన్నాడు. వెంకట్రామయ్య. చివరకు బ్రతిమాలంగా అయిదువందల రూపాయలకు పుచ్చుకొన్నాడు అయిదెకరాలూ. నాటి నుండి అయిదెకరాలు అయిదుపుట్లు పండుతున్నాయి.

౪

పైనచెప్పిన విధంగానుండా మరొకవిధంగానూ డా పొలాలు సంపాదించడం మొదలుపెట్టాడు. వెంకట్రామయ్య పొలంప్రక్కనే ఒక ఉద్యోగస్తుడి భూమి ఉంది. ఆయనకు బెజవాడతాలూకా కచ్చేరిలో గుమాస్తాపని. చేసు ఎవరో రయితులు సాగుచేస్తున్నారు. వెంకట్రామయ్య ప్రతియేడు గట్టువిరిచి అతరాపు గుమాస్తాచేలోకి వేస్తున్నాడు. పొలంచేనే రయితులు అప్పుడప్పుడు మారడం వెంకట్రామయ్యకు యింక యెక్కువ వీలైంది. ఒక సంవత్సరం పొలంకట్టుబడికి యివ్వడానికి గ్రామంలోనికి గుమాస్తా సీతారామయ్యవెళ్లి తే రైతులు "మీ పొలం తగ్గిపోయింది. మామూలుకట్టుబడి ఇవ్వమూ" అన్నారు. కరణాన్ని బ్రతిమాలుకొని పొలంకొలిపించుకొన్నాడు. దాదాపు డెబ్బెనెంట్లదాకా తరుగు కనిపించింది. ఎట్లా తగ్గిందని కరణాన్ని అడిగితే ఏంచెప్పాడు కాదు అతనుకూడా. తాలూకా గుమాస్తాయేమో జగ్గిన సంగతి గ్రహించాడు. తన పొలం అతరాపు పొలాలు కొలిపించవలసిందని తహసీల్దారుకు అర్జీపెట్టుకొన్నాడు. ఎన్నాళ్లకు ఎండార్కుమెంటేలేదు. స్వయంగా గుడివాడ వెళ్లి తోటిగుమాస్తాలను అడిగాడు. "ఈతాలూకా ఆఫీ

సులో నీకు ఎండార్కుమెంటు పుట్టనేపుట్టదు. మాకు వెంకట్రామయ్య చౌదరిగారే తహసీల్దారు మమ్మన్నిచంపక నీవువెళ్లవయ్యా" అన్నారు గుమాస్తాలు. చివరకుకోర్టులో వ్యాజ్యంవేశాడు. రెండుమూడేళ్లు వాయిదాల్తో మచ్చుమాళింది. తీరావిచారణకు వచ్చేటప్పటికి సాక్షులు ఎవరుకనిపించలేదు. కరణం చెప్పనన్నాడు. ఇదివరలో సాగుచేసిన రైతులు చెప్పనన్నారు. వెంకట్రామయ్యకు ఊరంతా సాక్షులే. కరణాన్నికూడా తన తరపున సాక్ష్యం చెప్పున్నాడు వెంకట్రామయ్య. కాని కరణం ఒప్పుకోలే. తనపొలం మొదటినుండి అంతే ఉన్నదని, 20 సంవత్సరాలనుంచి ఆగట్లు అలాగే ఉన్నాయని వెంకట్రామయ్యసాక్ష్యంచెప్పించాడు. కోర్టువారు కేసు కొట్టేశారు.

పొలంపోతే పోయిందనుకుంటే అసలు శీతారామయ్య ఉద్యోగానికే మోసంవచ్చింది. తనంత వాడిపై వ్యాజ్యంవేశాడని ఇతన్ని వెంకట్రామయ్య ఒకకంటితో కనిపెట్టే ఉన్నాడు. ఇల్లా ఉండగా బెజవాడకు నరసింహశాస్త్రిగారు డిస్ట్రిక్లెక్కరుగ వచ్చారు. ఈయన వెంకట్రామయ్యకు చాలా పరిచయం. ఈసమయం చూచి ఎవరిచేతనో గుమాస్తా సీతారామయ్య తీరువ దరఖాస్తులో లంచంపుచ్చుకొన్నాడని అర్జీపెట్టించాడు. అదిక్రమంగా డిస్ట్రిక్లెక్కరు దగ్గరికి డిస్పోజులుకు రావడం తెలుసుకొని ఆయన్ని మాట్లానికి వెళ్లి నట్లు వెళ్లాడు.

డి. క.—ఏం, చౌదరిగారు దయచేయండి. ఎప్పు డొచ్చారు? అంత కుశలమా? మొన్న మీరు పంపిన నెయ్యి చాల బాగున్నదండి. ఎక్కడున్నా మీ సప్లయిలు మాకు తప్పవు.

చౌదరి—కోర్టుపని ఉండి వచ్చి మిమ్ములను చూచిపోదామని యిల్లా వచ్చాను. మా రైతుల ప్రాణాలన్నీ మీ చేతుల్లో ఉంటాయి గడండి.

డి. క.—ఏమిటయ్యా, నీవుకూడ అట్లా మాట్లాడుతావు. ఈజిల్లా రైతాంగంలో నీకంటే ఎక్కువ పలుకుబడిగల రైతు ఎవరయ్యా? నీకు పరిచయం గాని ఉద్యోగస్తు డేవ డున్నాడు.

చాదరి—సరే? మంచిమాటే చెప్పారు. ఉద్యోగస్తులతో ఎట్లాగే నా పడవచ్చు. ఏదో మంచి చెడ్డ చెప్పుకోవచ్చు. గుమాస్తాలతో బొత్తిగ పడలేకుండా ఉన్నామండి.

డి. క.—అవునయ్యా! అనే కంప్లెంట్లు వస్తున్నాయి. మా తాలూకా ఆఫీసులో గుమాస్తా సీతారామయ్య అనే అతను నీటితీరున దరఖాస్తుల్లో రైతులను యేడిపించుక తింటున్నాడట. తహసీల్దారు విచారణ చేసి రిపోర్టు పంపాడు. ఏంచేయనా, అని ఆలోచిస్తున్నా. ఉద్యోగం తీసేస్తే యేడుస్తారు. చేసేపనులు యీలా ఉంటాయి.

చాదరి—ఆయనమాటే చెప్పారు బాబో, చాలా అసాధ్యము. నన్నే నానాతిప్పలు పెట్టాడు. నామీద అన్యాయంగా వ్యాజ్యంవేసి బోలెడుడబ్బు ఖర్చు పెట్టించాడు. ఇటువంటి గుమాస్తాల చేతుల్లో మేము బ్రతుక గలమా. ఇంక మీబోటివారుండబట్టి యీలా ఉంది గాని.

డి. క.—నిన్నే అల్లాచేసినవాడు చిన్న రైతులను వదిలిపెట్టాడా! ఆరునెలలు సస్పెండు చేస్తాను.

చాదరి—ఇంక మీరు కనికరంగానే చూచారు. మీరు మా గుడివాడ డివిజనుకు రాలండి.

డి. క.—కానీ వస్తారే.

చాదరి—రాలనె మాకోరిక. ఇక నెలపు పుచ్చుకుంటాను.

డి. క.—మంచిది.

“గుమాస్తాగాడి మచ్చమాసింది. ఇక కరణంగాడు ఒకడున్నాడు. వీడు మనతో కలవకుండా ఉన్నాడు. వీడికిమాడ బుద్ధిచెప్పాలి. దానికి ఒకటేమార్గం ఉంది. అది చేసి తీరాలిందే” అని ఏమేమో ఆలోచిస్తూ రైలుకు వెళ్ళాడు.

ఆ సాయంత్రం గుడివాడచేరాడు. మఱునాడుదయము తహసీల్దారు తమ గ్రామం మకాంతనివిన్నాడు. తక్షణం రింటికి బయలుదేరివచ్చాడు. ఆ రాత్రి

మాలవాళ్ల చేత పోరంబోకలోని తుమ్మచెట్టు కొట్టిం చాడు. ఆదుంగలు తెప్పించి కరణంగారి గడ్డివామిదొడ్లో పడేయించే యేర్పాటుచేశాడు.

మఱునాడు ఉదయాన్నే తహసీల్దారు గారు వచ్చారు. సాలాలుతనిభీకివెళ్లి పోరంబోకలోతుమ్మచెట్టు కొట్టి ఉండడం చూచాడు. “ఎవరయ్యా ఇది కొట్టింది” అని కరణాన్ని అడిగాడు.

“అయ్యా తెలియదండి. నేనూ ఇప్పుడే చూస్తున్నాను” అన్నాడు కరణం.

వెంకట్రామయ్య కొత్తగ మేడకట్టించాడు. అది రోడ్డుకూ కాలవకూ కూడలిలో ఉంది. సాధారణంగా యే ఉద్యోగస్తుడు వచ్చినా ఆమేడలోనే మకాం. సప్లయి అంతా వెంకట్రామయ్యనే. తహసీల్దారు నాయకుగా రగులచేత వెంకట్రామయ్యగారి యింట్లోనే భోంచేశారు. భోజనానంతరము మలాసాగా తాంటూలము వేసుకొనె సమయంలో “తుమ్మచెట్టు దుంగలు కరణంగారి వామిదొడ్లో ఉన్నాయని ఎవరో పిల్ల లంటున్నా” రని నెమ్మదిగా వెంకట్రామయ్య అంటించాడు. తహసీల్దారుగారికి వెంటనే పట్టరాని కోపం వచ్చింది. వెంటనే బంట్లోతుని పిలిచి ఆ తుమ్మ మొద్దులు పట్టించుకొని కరణాన్ని వెంటతీసుకొని రమ్మన్నాడు.


తుమ్మమొద్దులూ, కరణంగారూ హాజరయినారు.

తహ—ఏమయ్యా, గవర్న మెంటు నాకరువై యుండి ఇటువంటి దొంగపనులుచేసి పైగా నిర్భయంగా అబద్ధాలు ఆడ్తావ్. మాడు నిన్ను డిస్ మిస్ చేస్తాను. నీకేం బుద్ధిలేదూ.

కరణంగారు చేతులు నలుపుకుంటూ “అధికార్లు నేచెప్పేదిమాడా చిత్తగించాలి. నే నేపాపపుణ్యం ఎఱు గను. ఎవరో నాకు ద్రోహంచేయాల్సి అల్లాచేశారు. మీరు ఆగ్రహిస్తే మేము బ్రతకలం” అన్నాడు. “నిన్ను చూస్తే యీవూళ్లోవాళ్లకు గిట్టదా! ఎందుకుచేస్తారుద్రోహం. నీవు చెప్పేమాటలు నమ్మటానికి వీలేకుండా

ఉన్నాయి. నిన్ను నాలుగు నెలలు సస్పెండు చేశాను." కరణం ఎంతమొత్తుకున్నా లాభంలేకపోయింది. ఈ ప్ర

టూరు జిల్లానుండి పెద్ద సంబంధం తెచ్చి వివాహం ఇరవై వేలు ఖర్చు చేసి చేశాడు.



"నిన్ను నాలుగు నెలలు సస్పెండు చేశాను."

కారంగా వెంకట్రామయ్య చేసే ద్రోహాలు అంతు లేకుండా ఉన్నాయి.

2

అధికార ప్రాపకము దొరికిన తర్వాత హోదాల కేంతక్కువా. ఇప్పుడు వెంకట్రామయ్య చౌదరీగారు తాలూకా బోర్డు ప్రెసిడెంటు జిల్లా బోర్డు మెంబరు. అన్ని వ్యవహారాల్లో ఆయన పేరు మోగిపోతున్నది. స్వసంఘం లో కూడా ఆయన నాయకుడుగానే ఉన్నాడు. పది మంది పెద్ద మనుష్యులు వస్తూపోతుంటారని ఇప్పుడు మేడ కూడా కట్టించాడుగదా!

వెంకట్రామయ్య చౌదరీ గారికి ఒక కూతురు ఇద్దరు కొడుకులూ. పెద్దవాడు స్కూలు ఫైనలు దాకా చదివి మానేశాడు. రెండో కుత్తాడు నాల్గో ఫారము చదువుతున్నాడు. కొమార్తెకు పదివేలు కట్టుంయిచ్చి గుం

వెంకట్రామయ్య చౌదరీ గారికి యిప్పుడు సుమారు యాభై ఏండ్లు ఉంటాయి. ఇద్దరు కొడుకులూ, కాపరం చేసే కూతురూ, పెద్దమేడూ, వంద ఎకరాల మాగాణి సీరిసంపదతో తులతూగుచున్నాడు. 'ఆయన కేం పట్టిం దల్లా బంగారమవుతున్నది. దశవెళ్ల బోస్తున్నాడు" అని వూళ్లో అమ్మలక్కలు చెప్పుకుంటున్నారు.

వెంకట్రామయ్య గారి యిల్లు ఒక సత్రమే. కాలవలకు రోడ్లకు కూడలిగా ఉండేమో ఎప్పుడు వచ్చే ఉద్యోగస్తులు. పోయ్యో ఉద్యోగస్తులు, ఎప్పుడు టీ కాఫీ పాలు కాగుతూ ఉండడమే. ఉద్యోగస్తులకు మేడమీద మకాం. క్రింద వెంకట్రామయ్య గారి స్వంత ఆఫీసు. అక్కడ రోజూ బేరాలు సారాలు, ఇచ్చుకోడం పుచ్చుకోడం టంకసాల మోగుతుంటుంది.

౩

చౌదరీ గారి పెద్ద కొడుకు స్కూలు ఫేనలు వఱకు వచ్చేటప్పటికే స్కూలు పాఠాలు, పరీక్షలు, మార్కులు, రావడం పోవడం యిదంతా నాణె సెన్సు అనిపించింది. అంతటితో ఇంగ్లీషు ఇంప్రూవ్ చేసి ఫారిన్ యూనివర్సిటీలకు వెళ్లుదామని రేనాల్డు నా వెల్సు కొనుక్కోని యింటికి వెళ్లిపోయాడు.

చదువు అబ్బినా అబ్బకపోయినా బస్టియోకులు మాత్రము పూర్తిగా అబ్బినాయి. ఇతను మేడమీద ఒక గదిలో ఉంటాడు. ఆ గదిలో ఒక వైపున పందిరి దోమ తెరతో సహా ఒక కాంపుకాటు ఉన్నది. ఒక వైపున రోజ్ ఉడ్ టేబిల్. దానికి సెంటర్ను రివాల్యింగు లుకింగు గ్లాసు. దానికి రెండు వైపుల బుక్ షెల్ వున్న ఉన్నాయి. ఆ షెల్ వుమీద రేనాల్డు నా వెల్సు, ఆంధ్ర ప్రచారణీవారి అపరాధ పరిశోధక నవలలు గలవు. ఇంక టాయిలెట్ సామానులు హాజరై క్లాస్సో సెంట్యుకోన్ని గలవు. సిజరు సిగరెట్లు పెట్టెలు ఒకడబను విడిగా ఉన్నాయి. ఛెయర్సు కూడా కొన్ని ఉన్నాయి. అతని పేరు కేశవాయ్ చౌదరీ మనిషి కొంచెము పొడుగుగా చామనచాయగా నాజూకుగా ఉం

టాడు. బంగాళా క్రాపు. సుమారు ఇరవై సంవత్సరాల వయస్సు.

ఉళ్లోపిల్లలికి యితను ఆదర్శపురుషుడు. చదువుకు గుడివాడదాకా వెళ్లివచ్చిన పిల్లలు యిద్దరు ముగ్గురు యితనిచుట్టూ చేరుకుంటారు నలుగురుచేరి కాఫీలుతాగడం, చీట్లపేకలాడడం సిగరెట్లు పీల్చడంతో దినచర్య పూర్తి అవుతుంది. వెంకట్రామయ్యగారు సాధారణంగా ఉళ్లో ఉండడం తటస్థించదు. వ్యవహారాలమీద బందరో, బెజవాడో గుడివాడో పోతుంటాడు. ఇంటివద్దబోలేడు వ్యవహారం ఉన్నా మనకేశవరాయ్ చాదరీ అదేమి అంటించుకోడు. ఇల్లు మొఖంమొత్తితే ఏబందరో బెజవాడో వెళ్లుతాడు. ఇదేం యిల్లాచేస్తున్నావు అనే వాళ్లులేరు. ఈయన ఆధునికనవనాగరికగ్రామ సీమ యువకుమా.

౨

వెంకట్రామయ్యగారి రెండవ కొడుకు బందర్లో ౧౧ వ ఫారము చదువుతున్నాడు. మెట్రాన్ హోటల్లో భోజనంచేస్తున్నాడు. అప్పటికి కమ్యూన్స్టల్ మొదలయినవిలేవు. ఎవరయినా తడిసిగాని గుడిసె కట్టరు. ఆకారణంచేత పిల్లవాడు స్వయంరాజా స్వయం మంత్రిలాగ సంపరిస్తూ నాటకాలూ, కాఫీహోటల్సు, సిగరెట్లు పోషుల్లోపడ్డాడు. దీనితో క్రమక్రమంగా ఆరోగ్యం చెడ్డది. 'బ్రతికివుంటే అన్నంలేకపోతుందా చదువులేక పోతేమానె' అని తండ్రి చదువుమాన్పించాడు. బందరు లోనే కొంతకాలం మందు యిప్పించాడు. లాభకారికాలేదు. ఇంటికి తీసికొనివెళ్లి నాటువైద్యులను పిలిపించి మందులు యిప్పించాడు. చికిత్సచేసిన కొలది రోగం పెరుగుదల్లోనే ఉందికాని తగ్గుదలమాపలే. తర్వాత ఒళ్లు నీరుమాపి ఒకనెలరోజులు అనస్థపడి పాపము! ఇప్పిల్లవాడు గతించాడు.

౩

పుత్రవియోగము దుఃఖకారణమైనను ఆకస్మికముగా తటస్థించినదికాదు గనుక వెంకట్రామయ్య మా

మూలుపనిధోరణీలోనే ఉన్నాడు. అసమయములో గుడివాడలో. ఒకరై సుమిల్లు కట్టిస్తున్నాడు. ఈహడా వుడిలో దుఃఖము మరిచిపోయినాడు. ఆత్మపరిశోధన కలగనేలేదు. ఈమిల్లు పూర్తి అయ్యేటప్పటికి యెంత లేదన్నా యాభైవేలు అయ్యింది. మిల్లు ఓపెన్చేసిన రోజున సమారాధనలు సంతర్పణలు జోరుగా జరిగాయి. ఆసందర్భములో ఉద్యోగస్థులకు జరిగిన టీ పార్టీ వైభవము చెన్నపట్నం బాంక్వెటు హాలునుమించి పోయిం వన్నమాట. జిల్లాలో మూలమూలలవున్న ఉద్యోగస్థులూ దొరలూదొరసానులూ అంతాదిగారు. స్పెన్సరు అండు కోనారుకూడా హాజరైనారు. నల్లదొరలకు మెట్రాసు కుక్కు సప్లయి. ఆరోజున నాటకాలు, యింకా రసికులకు మేళాలు మొదలయినవన్నీ యేర్పాటుకాబడినాయి. అనుకున్నవి అనుకున్నట్టుగా అన్ని జరిగిపోయినాయి. అందఱు వెంకట్రామయ్యగారిని స్తోత్రపాఠంచేశారు.

తదనుకూలంగానే ధాన్యం బేరంకూడా బాగా సాగింది. చాదరీగారి మిల్లుకువెళ్లితే సొమ్ము వెంటనే చేతిలోపడుతుందనేవాడుక కలిగింది. స్వగ్రామంలోనే కాక గుడివాడ బెజవాడలోకూడా కమిషన్కొట్టుపెట్టి ఖాయిదావర్తకం సాగించాడు.

౪

ఈవిధంగా అవిచ్ఛిన్నంగా అద్వితీయంగా బండి నడిచిపోతూంటే వెనక్కి తిరిగిమాచుకోవడంగాని, ముందు సంగతి విచారించుకోవలసిన అవసరంగాని యేంవుంది? ఆయన్ని పొగడేవాళ్లేగాని ఆక్షేపించేవాళ్లు ఒక్కరూ లేరు. అందరు సెబాష్ అంటే సెబాష్. వెంకట్రామయ్యచాదరీగారి మాటచెలామణి అయినట్లు కరెన్సీనోట్లు కూడ చెలామణికావడంలే. శరవేగంగా ఉదాయించే గుఱ్ఱం ఆగమన్నా ఆగుతుందా? పొదలు, కంచెలు అడ్డం వచ్చినా ఎగిటిదూకి వెళ్లిపోతుందిగాని. గౌరవమున కా లోటులేదూ. కలెక్టరు, సబ్ కలెక్టరు కుర్చీలు యిస్తున్నారూ. పలుకుబడా తక్కువలేదూ. ధనం ప్రవాహంవలె ప్రవహిస్తున్నదీ. అడిగితే లేదనేవాడు

లేదూ. మరల అడిగేవాడులేదూ. ఇక ఆయనకేం లోటున్నది?

ఒకనాడు రైసుమిల్లు ఆఫీసులో ఉండగా తెలి గ్రాంవచ్చింది. వాళ్లకువర్తకరీత్యా తెలి గ్రామం లోజూవస్తుంటాయి గనుక మనమోస్తరుగా ఆయన గాభరాపడలేదు. దాన్నివిప్పిచూస్తే యిలా ఉంది. బొంబాయి.

“నేను రేపు కొహినూరు స్ట్రీటులో ఇంట్లోనున్న చున్నాను. అచ్చట చేరగానే తెలియజేస్తాను. సామ్యుపంపవలెను. ఉత్తరమువల్ల అన్ని పంగతులు తెలియగలవు.....రాయ్.”

కొంచెం సేపు వెంకట్రామయ్యనిర్విణ్ణుడై పోయినాడు.



“కొంచెంసేపు వెంకట్రామయ్య నిర్విణ్ణుడైపోయినాడు.”

మరల తెలివితెచ్చుకొని శాంతంగా ఆలోచించాడు. ఇది ఒకందుకు మంచిదే ననుకొన్నాడు. వెంకట్రామయ్య చాదరీగారి కొడుకు ఇంట్లోనున్న వెళ్లడన్న గొప్ప

బాధగా ఉంటుంది ననుకున్నాడు. తనగొప్పకు గౌరవానికి వన్నె తెస్తుందని వెంకట్రామయ్య సరిపెట్టుకొని సంతోషించాడుకాని తల్లిమాత్రం ఉన్న ఒక్క కొడుకు కళ్లయెదుట లేకుండా పోయినాడని కంటికి నేలకు ఏకధారగా యేడ్చింది పాపము!

౧౦

కాలచక్రపరిభ్రమణంలో సుఖదుఃఖాలు, కలిమి లేములు, శీతోష్ణాలు కావడికుండల్లాగ ఒకటివెంట ఒకటి వస్తుంటాయి. ఓడలు బండ్లు బండ్లు ఓడలవుతుంటాయి. గుట్టమెక్కేవాడే పడతాడు. కాలాన్ని అదృష్టాన్ని శాసించాల్సి ఎంతకోరిక ఉన్నా మనము శాసించలేం గదా. చావు కబురు వల్లగా చెబుతున్నారంటారేమో నిజమే. ఏంచెయ్యం. వ్యాజ్యాలు సాజ్యాలు, అప్పులు సాప్పులు వెంకట్రామయ్యను ఒక్కసారి చుట్టేసినాయి. బందరు సబ్ కోర్టులో వెంకట్రామయ్య చాదరీగారిమీద ఒకవార సత్వపుదావా దాఖలు అయింది. ఒక విడోతాలూకు 20 ఎకరాలభూమి ఆమెకు తెలిసినంతవరకు వారసులు యెవరులేక పోవడంచేత ఆమెను ముప్పతిప్పలుపెట్టి క్రయం వ్రాయించుకున్నాడు. పదేండ్లు అయింది. ఆమె యీమధ్య చచ్చిపోగానే వారసులూ వంశవృక్షాలూ బయలుదేరినాయి. దావా దాఖలు అయింది.

వెంకట్రామయ్య తనతెలివి పలుకుపడి, డబ్బు అంతా ఉపయోగించాడు దావా తనపక్షంకావడానికి. వెద్దచేతుల్నే పెట్టాడు స్వీడర్ల గా. సాక్షులు గస్తావేజాలు సమకూర్చాడు. విశ్వామిత్రస్వప్తి చేయగలిగినంతవరకు చేశాడు, తడిమన్ను పొడిమన్ను అయ్యేట్లు కొర్టుచుట్టూ స్వీడర్ల చుట్టూ తిరిగాడు. వ్యాజ్యపర్యవసానం యెట్లా ఉన్నా యీవెధవముండ వ్యాజ్యంతో అతనికికూడా వైధవ్యంపట్టేట్లుగాఉంది.

ఈదావా ప్రారంభం అయిన రెండేళ్లనుండి వేర సారాలు ఉడిగాయి. వైరుపంటలు సన్నగిల్లినాయి. అతను చూస్తూ ఉన్నప్పుడే ఎక్కడెం జరుగుతున్నదో తెలియకుండా ఉండేది. బోలెడు కామాటంపెరిగి పోయింది. ఏదో మేకపోతు గభీరంగా యీడ్చుకొస్తుంటే

ఆభందారంకాస్తా బయటపడ్డది. నౌకర్లు గుమాస్తాలు ఇష్టమువచ్చినట్లు సంవరించటం మొదలుపెట్టారు. దీపం ఉండగానే చక్క బెట్టుకోడంవల్ల కుమాత్రం తెలియదూ!

ఇదివఱకు యజమానికొఱకు ఇతర్లను ద్రోహం చేసేవాళ్లు ఇప్పుడాయన పాఠం ఆయనకే ఒప్పచెప్పటం మొదలు పెట్టారు.

కష్టాలన్నీకట్టకట్టుకొనివచ్చాయి. ధాన్యం ధర తగ్గిపోయింది. బ్యాంకు వాయిదా అయిపోయింది. వాళ్లు సామ్యులగాలగీచేయడం మొదలుపెట్టారు బస్తాకు పావ లా మొదలు అర్ధరూపాయిదాక నష్టము కనబడుతున్నది. కోస్తా బేరము అసలేలేదు. ధర పెరిగే నూచనలేలేవు. ధాన్యం అమ్మకతప్పిందికాదు. నిలవబోసిన లక్ష బస్తామీద మొత్తం ముప్పైవేలన్నా నష్టం వచ్చింది. బ్యాంకు ముప్పు ఎట్లాగో వదిలించుకున్నా మార్వాడీల బాధతప్పిందికాదు. వాళ్లు ఎట్లాపసిపట్టాకో పట్టారు. బెజవాడనుండి అంత వచ్చివాలారు. ఇది ఈలా ఉండగా కోర్టులో దానా వాదులపక్షమయి సాలం అప్పగించటమేగాకుండా పది సంవత్సరముల ఫలసాయంకిందా ఖర్చులకిందాపది హేను వేలు డిక్రీ అయింది. వాళ్లు ఫాక్టరీకి జప్తువారంటు పట్టుకొచ్చారు. వెంకట్రామయ్యకు వించేయటానికి తోవలే. ఇంతలో ఒక ఋణస్తుడు కోర్టులో వెంకట్రామయ్యచౌదరీగారిని ఇన్ సాల్వెంటుగా డిక్లరుచేయుమని పిటిషన్ పెట్టాడు.


వెంకట్రామయ్య నిలువున కుంగిపోయినాడు. నట్టే ట్లోపుట్టి మునిగినట్లయింది. కొంప నాలుగు వైపుల ఒక్కసారి ముట్టుకున్నది. దావానలం చుట్టేసింది. ప్రాణం తెప్పరించుకొంటానికి అవకాశము చిక్కలేదు. దారి మధ్య పాము కఠించినట్లు, మొదలు నరికినచెట్టులాగు పడి పోయినాడు మనిషి ప్రాణత్యాగం చేసుకుంటాడేమో అని భయమేసింది. తలుపు తెరచినలుగురు మొఖించూడ లేకపోయినాడు.

కోర్టువారి హుకుంప్రకారము యావదాస్తి అప్పజెప్పినాడు. ఇది సాహుకారు దివాలాకాదు. అంత సిరాస్తేగాని చరాస్తిలేదు దాచుకుంటానికి.

దురాశ దుఃఖంచేటు పరపీడనం ప్రాణసంకటం. వెంకట్రామయ్యకుయిదియొక గొడ్డలివేటు. నిన్న మొన్నటి దాక. మహాదైశ్వర్యముతో తులదూగుచున్న మనిషి నేడు కాసు గవ్వలకు టికాణాలేక కట్టువస్త్రాలతో కదిలిపో వలసివచ్చింది కాని ఆ విశ్వర్యము ఆవశ కేవలము పొంగు. కాల్పనికము. కృత్రిమం. ఇది ఒక స్వప్నంలాగ వెంకట్రామయ్యకు కనిపించినా చేసిన దుష్కర్మలన్నీ కాలసర్పము లాగ కనిపించకపోలే. తనకు వచ్చిన విపత్తుకు ఎవరిని నిందించటానికి అవకాశము కనిపించలే. అతని చరిత్ర అతనికి స్ఫురణకువచ్చింది. స్వీయచరిత్ర తరిచి చూచుకొన్న కొలది మనస్సుకు విగామస్థానము కనిపించలేదు. అనంత పాపాఘాతంలోనికి దిగిపోతున్నాడు. జడ్జిమెంటుడే (విచారణదినము) వచ్చింది. అచ్చట అతనే జడ్జి, అతనే ఫిర్యాది, అతనే ముద్దాయి, అతనే సాక్షి. మరెవ్వరు లేరు సర్వము అతనే. ప్రశయకాల ఝంఝూమారుతము వలె మహోగ్రమగు తుపాను ఒకటి అతని మానసకుహర మునవీచుచున్నది. దుష్కర్మములన్ని చిన్నవి పెద్దవి ఒకటి తర్వాత ఒకటిసాక్ష్యమిస్తున్నాయి. "బీదబ్రాహ్మణునిసాలమునకు నీరు ఎక్కకుండాచేసి అమ్మించింది ఎవరు? నేనే. సాలాలుగదుముకొని తప్పుకు సాక్ష్యాలు పలికించింది ఎవరు? నేనే. ఉద్యోగాలు తీసేంచింది ఎవరు? నేనే. ఆనాధస్త్రీ ఆస్తి అక్రమంగా అమ్మించింది ఎవరు? నేనే. అధికారుల ప్రాపకము సంపాదించుటకు లంచములు పెట్టింది ఎవరు? నేనే." అని అతనిమస్తి మ్కమునుండి వెడలు ప్రశ్నపరంపరకు తండోపతండములుగ "నేనే, నేనే" అని సాక్ష్యమిచ్చుటకు హృదయ కవాటము దెరచుకొని బహిర్గతమగుచున్న పాపసందోహ ముచే అతనిగుండె బ్రద్దలై పోతున్నది. ఈ ఆలోచనలతో అతని శిరము పెటపెటలాడి వ్రక్కలై పోతున్నది. చేతులతో నదిమినను వస్త్రముతో బిగించినను నిలుచునట్లు లేదు. నిశితపాపతూణీరములు అతనిహృదయకుహరమున గ్రుచ్చుకొనుచున్నాయి. పాపదావాగ్నిలోదగ్గమై పోతున్నాడు. ఈమహావిపత్సముద్రమున నీదులాడునప్పుడు పాపచింతలు దుష్కర్మములు తప్ప వేరొండు వెంట వచ్చుటలేదు. వద్దన్నను, దూరముగ దరిమివేసినను అవి

అతనివెంటనంటి వాని హృదయతాపమును వేమడుంగులు
రెచ్చకొట్టుచున్నవి. దారపుత్రాదులు, బంధుమిత్రులు
నిస్సహాయులై నారు. అతను ధనము కోరుటలేదు. భూ
ములు కోరుటలేదు. ఇండ్లు వాకిళ్లు వాంఛించుటలేదు.
మనశ్శాంతి కావాలే. అదిమానసికవ్యధ. ఆత్మపరితా
పము. చేత్తోతీసివేసేదా! మాటల్లో ఓదార్చేదా!

పుటముపెట్టనిది బంగారు నిజస్వరూపం ఎట్లు
విశదముగాదో అటులనే కలుషపూరిత మానవుడు పశ్చా
త్తాపాగ్నిచే పరితప్తముకానిది ఆత్మనిజస్వరూపము
గాంచజాలడు. వెంకట్రామయ్య తీవ్రపరితాపాగ్నిలో
పరితప్తమైపోయినాడు. దైవనిర్ణీతమైన శిక్ష ననుభవించు
టకు కృతనిశ్చయముడైనాడు. “నాపాపఫలము నేనే అను



“నా పాపఫలము నేనే అనుభవించెదగాక.”

భవించెదగాక” అని అన్నపానీయములు మాని ఉపవాస
వ్రతము సల్పినాడు.

౧౨

ఏషాస్య పరమాగతి రేషాస్య పరమాసమ్మ,
దేషాస్య పరమో లోక ఏషాస్య పరమ ఆనందః.
పశ్చాత్తాపాగ్నియందు వెంకట్రామయ్య పాప

సంచయం భస్మమైపోయింది. ఆత్మజ్ఞానము పొందినవాడు
పరమాత్మను పొంది శాశ్వతానందం పొందజూచుట సహ
జమేకదా. వెంకట్రామయ్య నేడుభగవన్నామామృతము
గ్రోలుచున్నాడు. భగవన్నామసంకీర్తనాత్పరుడై,

“పరమానందముగోరు పరబ్రహ్మ భజన నింపారు
మనసా.

పరమభక్తులగోష్ఠినిజేరు పాయనిసత్యనిరతుడవై
వేమారు.

.....”

అని గానముచేయుచున్నాడు.

వెంకట్రామయ్య సినతండ్రి కొడుకు నరసయ్య
సచ్చీలుడు, ధర్మబుద్ధిగలవాడు. మంచి ఆస్తిపరుడు,
నిర్ధనుడైన వెంకట్రామయ్యను అతను చేరదీసి పోషించు
చున్నాడు. వెంకట్రామయ్య పెద్దవయస్సువచ్చినవా
డగుటచే కాయకష్టము చేయలేకపోయినప్పటికిని
నరసయ్య గృహకృత్యములందు సహాయపడుచు కాలము
గడుపుచుండెను.

మాబస్తీల్లోకూడా వెంకట్రామయ్యను బోలు
పరపీడనానంద నిమగ్నులు, నిరంతర ధనలక్ష్మినేవా
ధురంధరులు, నిరంకుశాధికారాభిలాషులు, కపటనాటక
సూత్రధారులు, గోముఖివ్యాఘ్రము లెందరో గలరు.
అధర్మవర్తసులై ఎంతకాలము మనగలరు. ‘ధర్మమేవ
జయతే’ సర్వేజనాస్సుఖినోభవంతు.